


ЧАЯН



САТИРА ҺӘМ ЮМОР ЖУРНАЛЫ ДЕКАБРЬ * 2024 * КАЗАН

12

Сергей КОКАРЕВ



Алмаз ХЭМЗИН

ИЛ АҢЫ

Күз алдыма килә балачагым:
Бер гөнаһсыз үткән елларым,
Наваларга очкан хыялларым,
Максатларым, изге уйларым...

Төшләр күрөп төнлә саташканым,
Женнәр белән нык сугышканым.
Тик беркайчан ярдәм сорашмадым,
Жиңелсәм дә, юк, акланмадым.

Еламадым, шыңшымадым һичбер,
Борчымадым эти-әниңе.
Мин патриот буласы кеше –
Саклаучысы туган илемне!

Еллар үтте, буйга життек менә,
Әйе, гадел булып үстек без.
Үзгәрде дөнья – кешеләр башка –
Әллә без дә хәзер бик мәнсез?..

Әнә берәү вертолётта очып,
Сабантуйга бара, күрәмсез...
Безгә монда вертолётта түгел,
Жәяү булмый йөрөп, түләүсез...

Бәйрәмнәр күп – санап бетергесез:
Байлар шулай элек көн күргән.
Мин сайлаган депутат та баеп,
Кара, нинди корсак үстергән!

Кемгә бәйрәм, безгә һаман шул хәл:
Әйбәтләнә, дибез тормышлар –
Һәр түрәнәң хәзер үз “кесәсе”,
“Булдыралар!” – бигрәк тырышлар!

Без язабыз элеккечә мактап,
Яшәешнең алга баруын.
Артка китүен әйтеп карасаң,
Эшеңнән бар коры калуың...

Инде тирә-юньдә каргалар да
Каркылдамый башлады.
Жырчыларның жырлавыннан өркөп,
Сандугачлар сайрамый башлады.

Тукраннар да рәтләп тукулдамый,
Тотлыгалар хайран, чокынып.
Кай милләтләр – телен онытканнар
Кайчагында куя чукунып.

Ярлы-ябагай танымый үзен,
Әйтмәс берчак диеп, хәерче.
Әйтерсең лә ул бу илдә хужа,
Патшаларны хәтта Жиңүче!

...Искә төшә байтак уйланганда
Һәр мизгеле үткән гомернең.
Кызганамын янәшәмдә йөргән
Адамнарнең белеп кемлеген...

Әле дә сугышам “женнәр” белән,
Алар хәзер өнгә чыктылар.
Чыктылар да минем хыялларны
Тагын менә утка тыктылар...

Шулай, шулай – сер бирмәскә һич тә,
Дөнья бармас һаман гел болай...
Без – гаделләр – запастагы гаскәр...
Ил аңы алга өнди бугай...
Әйе! Дөньяны үзгәртү кулай!



Игорь КИЙКО



ТУБӘН КАМА

ШОМБАЙ болай диде...

Хөрмәтле «Чаян»! Нинди дә
булса товарга бәя күтәрелү белән,
акыллы башлы аналитиклар шундук
моның сәбәбен аңлата башлыйлар.
Вариантлары күп, әмма нәтижәсе
бер генә: базар бит янәсе, шуңа күрә
бәяләр үзгәрәп тора...

М. ФӘНИМОВ

– Бәяләрнең үзгәрүе – аңлашыла. Әмма нигә соң алар һәрвакыт
арту ягына үзгәрә? – дип уйга калды Шомбай ага, укучыбызның
хатын укыгач.

Галия ГАЙНЕТДИНОВА

АКЫЛЛЫ КИҢӘШЛӘР

Алга бар, артка әйләнеп карарга онытма.

Күңелең изгелек өләшсә, көткәнең игелек булып.

Нәселең адашмасын дисәң, яхшы эз калдыр.

Туганың бәласенә күз йомма, ул – уртак бала.

Сүзеңне акыл белән үлчә.

Атның дилбегәсен тота белгән, тормыш дилбегәсен дә оста тотар.

Жиңгә ирешсәң килә икән, башта үзеңне жиңәргә өйрән.

Матурлыкны ямьсездән дә табып була.

Сүзеңне ишеттерергә теләсәң, кычкыру мәжбүри түгел.

Үзең сөя белмәсәң, сөю өмет итмә.

Бөек булам дип биеккә менмә.

Кешеләр кайгы кичергәндә бәйрәм ясама.


Кечкенә әйбердән дә бәхетле була бел, чөнки кемдәдер анысы да юк.

Серле бул, керле булма.

Күлмәгәңә тап төшсә дә, вәжданыңа тап төшмәсен.

Тормыш яхшы якка үзгәргән саен, кешеләрнең яхшы сыйфатлары югала бара.

Бер яклы сөюнең дауамы юк.



Сергей КОКАРЕВ

Куркычыч САКЧЫЛАР

Ничек тиз үзгәрә бу тормыш дигәннәрә! Элек бит ничек иде: караңгы тыкрыкта берәр шикле бәндә юлыңа төшә дә, ай яктысында пакесен ялтырата – һәм менә сиңа кеше милкен ачык рәвештә үзләштерү, гади итеп әйтсәк, талау.

Хәзер исә мондый кара гамәлләр башкару өчен бернинди караңгы урам да, пәке ялтыравы да, кот ала торган чырай да кирәк түгел – кесә телефоныннан шалтыратып алу җитә. Дөрөс, телефон җинаятчыләренәң алга китүе сәбәплә, гражданныр һәр шалтыратуга ышанмый башладылар. Әмма аферистлар кеше психологиясен Фрейд буенча өйрәнгәннәр, күрәсәң – адәм баласының иң якты хисләренә һәм иң кара уйларына турыдан-туры бәрәләр. Мәсәлән, соңгы вакытларда еш кына “ФСБ хезмәткәрләре” элемтәгә чыга башлады. Моны аңларга була: ГПУ, КГБ кебек хәрәф тезмәләренә карата ихтирам, хәтта курку хисе без – кешеләрнең канына сеңгән. Органнарда ярдәм итү теләген дә читтә калдырып булмый. Ә инде шәхсән сиңа, исем-отчество белән мөрәҗҗәгать иткән чакта бигрәк тә!

Казанда яшәүче 63 яшьлек пенсионерны шундый уенга тартып керткәннәр. “Яшерен фронт көрәшчеләре” аның счәтларыннан күрше дәүләткә террорчылар өчен акча күчерергә тырышу турында хәбәр иткәннәр. Бу кабахәтлеккә киртә куяр өчен аларга ярдәм кирәк булачак – счәтлардагы суммаларны кәгазь акчага әйләндереп, куркынычсыз счәтка күчерү өчен яшерен рәвештә аларның хезмәткәрәңә тапшырырга. Патриотик рухта фикер йөртүче гражданин, артык төпченеп тормыйча, алты банктагы счәтларын бушатып, тиеш кешегә илтеп тапшырган. Ләкин менә яңа реквизитларны “чекистлар” хәбәр итәргә онытканнар. “Гражданлык бурычын үтәү”нең үзенә 18 миллионга төшкән беркатлы абзый соңыннан гына аңлаган.

Ярый, гади кешене төп башына утырту бик катлаулы булмагандыр. Ә менә “махсус хезмәт” үтенечләрен үтәргә дәүләт органнарында эшләүчеләр алына икән –

монысы инде берәз гажәпләндерә. Шулар ук “террорчыларны финанслау” белән куркытып, Казанда дәүләт оешмаларының берсендә бүлек җитәкчесе булып эшләүче ханымны “чишендергәннәр”. Аның шәхси акчаларын “конфискацияләү” өстенә, “хез-


мәткәрләр” аны кредитлар алырга һәм фатирын сатарга мәҗбүр иткәннәр. Кайгыртучан ирләр аны таксида гына йөрткәннәр, риэлтор табып биргәннәр һәм акчаны коткару буенча махсус операция вакытына фатир табып биргәннәр. Анда ул ике атна бие эшнең төмам булуы турында хәбәр көтеп утырган, ләкин юкка. Өч хәрәфтән торган оешма хезмәткәрләре белән аралашып, хатын 15 миллион сумнан һәм фатирыннан колак каккан. Полициягә мөрәҗҗәгать итәргә туры килгән.

Ә менә Алабугада яшәүче хатынның күп нульле счәтлары булмаган. Әмма бу да аны бөтен җирдә калкып чыгуы “махсус структура” хезмәткәрләреннән саклап кала алмаган. Башта башлыгынан аның финансы кагыйдәрен бозу очраклары ачыклану турында хәбәр килә. Аннан соң ниндидер “ФСБ майоры” шалтыратып һәм кредитлар алып, акчасын күрсәтелгән счәтларга күчерү турында күрсәтмә алына. Ханым көч-хәл белән миллионнан аз гына артык сумма җыеп, аны билгесез юнәлеш буенча җибәрә. Ә “майор” исә, бу бичарадан шуннан артыгын сыгып булмагачы аңлап, мыштым гына юкка чыга.

Мондый очраклар Татарстанда гына дистәләп җыела. Шунысы кызык: шалтыратулар чын махсус органнар номерларыннан килә – бүгенге көндә номерларны алыштыру катлаулы нәрсә түгел. Чын хезмәткәрләр белдерүенчә, дәүләт иминлегә хакына алар гражданнырдан күп нәрсә таләп итә алалар. Ә кешеләрнең шәхси акчалары белән эш итү тыела. Ә безнең очракта зыян күрүчеләр мошеникларга аларны үз теләкләре белән тапшырганнар. Бөтен акчаны эшләп табу мөкин түгел, ә булганын югалту җиңел, дип, юкка гына әйтмиләр бит.


Людмила САФИУЛЛИНА

Сергей КОКАРЕВ





Виктор ФЁДОРОВ



Чагыштырма теориянең дөреслеген раслауга бер дәлил: әгәр дә туташ парковкадан үзенең кечкенә "Матиз" машинасын алып китә икән, бушап калган урынга ике "Джип" машинасын сыйдырырга була.

- Ирегең нәрсә белән шөгыльләнә?
- Ул хатын-кызларны матурлый.
- Ирегең әллә хирург яки косметологмы?
- Шәраб заводы директоры.

Әгәр яңа гына тоткан сельдь балыгын тиз арада сатып бетерә алмасаң, аны катырып саталар. Шуннан соң яңа гына катырылган, ныгытып катырылган, жиңелчә тозланган, төргән килеш һәм иң ахырдан тун астында (под шубой) килеш ясап саталар.

- Кадерлем, шулхәтле теләп, синнән бала табасың килә.
- Аптырарлык сәбәп юк, минем элеккеге никахтан икәү, кайсысын телисең, шунысын ал.

Нәрсәгә миңа әллә нинди гаджетлар һәм җайланмалар? Янәмәсе, алар минем ун мең адым атлаганымны чутлый. Тезем үз хәлен һәрвакыт белдереп тора ләбаса.

ГАИ инспекторы машина туктата, ә руль артында – аның элеккеге укытучысы:

– Исәнмесез, Наилә Зиннуровна, ручкагызны алыгыз әле, кәгазьгә йөз мәртәбә болай дип языгыз:

"Мин бүтән беркайчан да юл хәрәкәте кагыйдәләрен бозмаячакмын..."

Пассажир стюардессадан сорый:

– Әйтегез әле, самолет экипажы тәҗрибәләме?

– Тәҗрибәле. Ике тапкыр бер двигательдә һәм бер тапкыр бер канатта очтык.

Шәһәребездәге һава торышы турында кыскача: бозланган юлда таеп, сулы чокырга егылдым. Пычракка һәм үләнгә буялдым.



ИРЕШЕП БУЛМАСЛЫК КАБАЛА

Татарстан ипотека алу мөмкинлеге буенча регионнар арасында 39 нчы урында булып чыккан. Ипотека кабаласын каплау өчен ике эшләүче кешенең хезмәт хакыннан уртача 62 процент китә. Бу күрсәткеч Россия буенча 54% һәм хәтта 56% тәшкил иткән Мәскәү күрсәткеченнән дә югарырак. Татарстан буенча айлык түләүнең күләме – 75 мең сум. Тикшерүләр буенча, гаиләләрнең 12,3% ы гына ипотеканы тарта ала.

РУЛЬДӘГЕ “КУЯН”НАР

М 12 түләүле трассасында иң күп “куян”нар саны Чуашстан һәм Татарстанга караган өлешләрендә икәнә ачыкланган. Монда машина йөртүчеләрнең 4% ы алып куелган йә томаланган номерлар белән элдертә икән. Бушлай йөрергә яратучыларның санын киметер өчен, якин вакытларда юлдан файдаланучыларның базасын төзәргә һәм автомобильләрнең “цифрлы күчәрмәләрен” булдырырга җыеналар.

РИЗЫК ӨРӘКЛӘРЕ

Республиканың кибет киштәләрендә “өрәк” фирмалардан килгән туклану продуктлары барлыкка килде. Товарлар ялган адреслар белән билгеләнә һәм билгесез кешеләр тарафыннан җитештерелә. Анда нәрсә болгатылганын “житештерүчеләр” үзләре генә белә. Мондый ризыклар исемлегенә Туладагы “Молпром” фирмасының сөт продукциясе, Ульяновскидан “Печкино” кондитер әйберләре һәм Самарадагы ит белән шөгыйләнүче “ЛМ-Экспорт” компаниясе товарлары керә. “Өрәк”ләрнең тулы исемлеген Роспотребнадзорның Татарстан буенча идарәсенең сайтында табарга була.

ЮГАЛГАН ТАБИБЛАР


Татарстанда дүрт ел эчендә өч йөз дипломлы табиб “югалган”. 2019–2023 елларда юллама алган 579 студенттан бары тик 154 кеше генә эшкә урнашкан, 262 белгеч аспирантурада укуын дәвам иткән, 13 е декретта утыра, ә 150 яшь табиб эзсез югалган. Аспирантура белән дә шундый ук хәл: дүрт ел эчендә аны 792 кеше тәмамлаган булса, ак халат киючеләр саны бары тик 667. Ә сез хастаханәләрдәге чиратларга зарланасыз...

СУСЫЗ ЮЛСЫЗЛЫК

Түбән Кама районы Борок авылында яшәүче күп балалы гаиләләр ун ел юл салу һәм суүткәргеч сузуны көтеп яшиләр. Шушы вакыт дәвамында алар бары тик вәгъдәләр генә ишетәләр. Күпләр бирелгән майданнарын үзләштерә дә алмый – чөнки анда яшәү мөмкин түгел. Кызганыч, бу бердәнбер хәл түгел. Республика буенча мондый җирләрнең бары тик 2,5–3% кына үзләштерелгән. Сәбәбе – яшәү өчен шартлар булмай.



Алексей МАМАЕВ



АЛТЫН ӘРЛӘН

Күптән түгел интернетта табигатьнең яңа мөгжизасы чалынып китте – әрлән. Гади түгел – алтын. Чатта утыра һәм барысына да үзенең пәйда булуы белән алтынга күмәчәген вәгдә кыла. Әлбәттә, аны кем тотта ала. Сөз нәрсә уйлыһыҙ инде? Белдекле һәм акыллы кешеләр бу әрләнне тотарга ашкынды.

Менә, мәсәлән, бер яшь кеше. Көнә буге өөндә утыра һәм көтә. Жаваплы эш, әлбәттә. Утыра егет, мониторга текәлгән, һәм уйлыһы, аңа уңыш ничек килә. Кнопкаларга баса, битләрен үзгәртә. Кайчагында хәтта чәе дә суынып бетә. Әмма ул түзә. Төп максат – кирәкле мизгелне ычкындырмау.

– Менә әрлән килеп чыгар, – дип уйлыһы аучы, – барыһы да жайланыр! Машина сатып алырмын, диңгезгә китәрмен. Ә бәлки әле, бизнес ачып жибәрермен! Билгеле, моның өчен эшләргә кирәк, әрлән булгач нигә шулхәтле интегергә?

Шул арада тирә-юньдәге кешеләр үзгәреш сизә башлылар. Күршесе, уңган кеше, килә дә:

– Син, ни, күптәннән фатир өчен түләмәгән. Бәлки сиңа эшенә кайтырга кирәктер кабат?

– Нигә миңа сиңең эшенә? Хәзер әрлән килеп чыгар да барыһы да жайланыр. Син үзең дә минемчә эшләп кара!

Инде менә уңган-булган күршесе дә әрлән көтеп утыра. Бөтен күршеләре көтә: кайһы мобильнигынан, кайһы ноутбуктан. Барыһы да бер булып “инвесторлар”. Эшкә берсе дә йөрми, чәйләре дә суына. Кайберәүләре кичке ашны да ташлавын әйтә – әрләнне качырудан куркып. Көннәр, атналар үтә. Әрлән һаман юк, халык көтә дә көтә. Экран каршында йоклыһылар – үзләренең бәхетен качырмас өчен. Инде йөзләре саргайган, күз кырыһыларында сырлар. Ләкин өмет һаман кимеми! Әрлән генә качкан да киткән. Программаны япканнар дигән хәбәрләр таралган – барыһына да уңышлар теләгәннәр дә бетерткәннәр. Ә халык утыра һаман акаеп:

– Эшли башламый булмас ахрыһы? Фатирга да түлисе бар, ашыһы да килә.

Әмма тынгыһыҙ егет жүләр түгел, яңа чат тапкан. Әйтәләр икән, анда әрлән түгел, ә янут бәхет өләшә, ди. Инде моныһы ялган түгел – бәхет китерә икән! Менә утыра безнең герой шуны көтеп. Янут, әлбәттә, әрләннән акыллырак. Шулай да, бәлки, берәз көтәргәдер яки эшләсәң яхшырак булыр...



Михаил ЛАРИЧЕВ



Валентин ДУБЕНИН



КИЧКЕ АВТОБУС

Казанда кич – автобусларда урын өчен көрәш бара торган вакыт. Син монда гади пассажир гына түгел, “Транспортта исән калу” реалити-шоуында катнашучы.

Менә Дәрвишләр бистәсенә йөри торган шыгрым тулы автобус. Тәрәзә төбөндә наушниклы егет утыра, телефоныннан күзен алмый. Тукталыштан сумкаларын асып, әби керә. Пассажирлар урыннарыннан да кымшанмый. Егетнең исе дә китми аның керүенә.

Әби (тамак кырган булып):

– Улым, урын бирче!

Егет утыруын белә, үзе ниндидер көйгә башын чайкый. Пассажирлар бер-берсенә күз төшергәлиләр һәм пышылдашалар.

Әби:

– Элек яшьләр урын бирәләр иде. Хәзер берәүләрдә наушниклар, икенчеләрендә телефон. Кая тәгәри бу дөнья! Таксига гына утырып йөрисе калды.

Яшь егет янына кондуктор килә.

Кондуктор:

– Бәлки урын бирерсез?

Егет (наушникын салып):

– Гафу итегез? Мин ишетмәдем.

Кондуктор:

– Ә мин ишетәм! Әбигә урын бирегез.

Егет әбигә күз кысқан булып:

– Гафу, бөтенләй томаланганмын, сизмәдем.

Әби:

– Борчылма, балакай. Башка вакытта игътибарлырак бул!

Егет баш игән була һәм ниндидер геройлык эшләгән кыяфәттә тагын музыка тыңлауга чума.

Әби (егеткә карап):

– Кара, ничек тиз төзәлдә! Вакытында шелтә белдергәч.

Егет:

– Әйе, әбекәй, мин дә соңгы тукталышка хәтле барам...

Әби:

– Хәзер мәктәп тә, әти-әни дә тәрбия белән шөгыльләнми.

Гел интернетта барысы да...

Егет:

– Әле төшмибез. Әйтермен кайчан чыгасын... Рәхмәт әйтеп тормагыз инде, әби...


Валентин ДРУЖИНИН



Александр ШУЛЬПИНОВ



Табынны
традиция буенча
эзерләргә куштыгыз бит!



Гүзәл СӨНГАТУЛЛИНА

ЯҢА ЕЛ КАРШЫЛАУ

– Ничек, хатын, быел Яңа ел бәйрәмен кемгә барып каршы алабыз?

– Белмим шул. Шалтыратып кара ел саен бара торганнарغا.

– Шалтыраткан идем. Без өйдә булмыйбыз шул, кунакка барабыз, диделәр.

– Кайсыларына шалтыраттың?

– Шул инде, 31 декабрьдә бара торганнына.

– Ә икенчеләренә? Икенче көнне бара торганнына?

– Алары да өйдә булмыйбыз, кунакка барасыбыз бар, диделәр.

– Менә бит нинди кешеләр. Бәйрәмдә бер өйләрендә утырмыйлар. Рәхәт иде ичмасам, шуларга гына барып, өстәл эзерлисе булмагач. Бер торт күтәреп барасың да беренче көнне, икенче көнне дә шуны ук күчтәнәч иттереп башкаларга күтәреп барасың...

– Шуны укмыни?

– Әйе, алар бит үзезбегә шуны күчтәнәч итеп биреп жиһәрәләр. Күп акча да тотасы булмый.

– Ярар, алай булгач, икәү генә өйдә утырырбыз.

– Әйе. Тәмле ризыклар эзерләргән, деликатеслар алырбыз...

– Табынны мул итеп эзерлә. Кеше ашатасыбыз юк. Берүзбегә рәхәтләнеп бәйрәм итәрбез.

31 декабрь кичен болар Яңа ел бәйрәмен каршы алырга жыенып йөриләр... Берзаман ишеккә шакыган тавыш ишетелә.

– Хатын, карале, кем йөри икән анда?


– Кем йөрсен бу вакытта? Ялгыш шакыйлардыр...

Кабат шакыганның соң ире үзе ишек ачарга була... һәм ачып жиһәрә белән, үзләре ел саен кунакка йөргән дусларын күрә. Кулларында торт.

– Без сездә Яңа елны каршы алырга булдык. Менә күчтәнәч тә алдык, буш кул белән килгәнче, – дип сөенеште кунаклар.

– Бетте бәйрәм. Хәзер боларны сыйларга туры киләчәк... – дип, теш арасынан сытып чыгарды ире...

Вячеслав ШИЛОВ





ШӘМГУН

ДӘВАХАНӘГӘ БАРДЫМ

Авырып түгел инде. Хатыныма түләүсез дарулар яздырып алырга. Ныгытып йөри ала торган булса, үзе генә дә барыр иде. Ярый әле мин исән-сау – сырхау кешене интектереп йөрисем килми. Сәламәтлегем дә әле хәйран – Аллаһа шөкер, димен.

Беләм, анда барып кайткан кешеләр кайчагында үзләре дә аяктан егылалар – өйгә кайтып авасы ғына кала. Ул чират, ул авыручылар, көтүдәге салкын тигән сарыклар кебек корык-корык ютәллиләр, төчкерәләр. Битләрен бияләйме шунда, яулыкмы, марлямы каплап йөткерүләреннән качып котыласың... Күзләрендә – яшь, ялварулы кыяфәтләрендә “гафу итегез, зинһар өчен!” дигән үтенеч.

Безнең илдә генәдер мондый хәл. Югыйсә бит авыру чирләп китсә, дәваханәгә барырга тиеш түгел, өенә табиб чакыртып дәваланырга тиеш. Ул аның хәлен аңлап, йә даруын яки башка әмәлен табып, терелтү эшен башларга бурычлы. Юк, теге вирус төялгән гәүдәсен жыеп приемга бара, ә аңа: “Талонның бармы?”, “Чиратка бас!” диләр. Утыра инде, мескен, кабинеттан чыгарып биргән температура үлчи торган градусникны култык астына кыстырып, чакырганнарын көтеп – уттай янып.

Шулчак ишектөбенә жыелган чираттөркеменә бер артист килеп кушылды. Шактый популяр артист – исемен генә оныттым. Тора бу тора, тора инде, нишләсен, утырып торырга урын юк бит. Вакыт үтә, югыйсә врач янына кереп чыгучылар да бар, ләкин чират кимеми, киресенчә, арта ғына. Аптырагач, кайберәүләр моның янына килеп, кул биреп күрешә башладылар: “Синме бу?” – диләр. “Әйе, мин!” – ди бу. Исемен айтми. Күрешүчеләр дә исемен ничек әле синең дип сорарга кыймыйлар. Инде байтак вакыт үтте – сәгәткә артык бугай (ике сәгәт булмаса). Ниһаять, артист көлдәргә үк башлады.


“Монда халык (дәваханәдә дип әйтүедер инде) безнең концертларга йөргән халыктан да күбрәк икән!” – дип куйды. Әй, көлдә дә инде шундагы кешеләр. Ютәлләүләре дә тынды.

Нәрсә булды дигәндәй, күрше кабинеттагы врачлар да, эшләрен ташлап, коридорга чыктылар. Кайберәүләренең йончыган йөзләре ярым ачык ишектә калыкты. Әйе, үзем дә дәваханәгә керү белән врачларның талчыккан йөзләрен, авыруга сабышкан кыяфәтләрен күрүп хафаланган идем...


Көлу катыш гөр килүгә тагын бер хәл сәбәп булды. Врачларның берсе әллә артистны таныпмы: “Исәнмесез?” – диде.

Артист жавабында: “Авырмыйсыздыр бит?” – дип әйтте. – Бөтен дәваханәгез белән!.. – дигән дә өстәде.

Рәхәтләнеп көлештеләр – авырып утыручыларның да хәле жиңеләеп китте...



Игорь КИЙКО



Сөенче

– Исәнмесез, мин – Кыш бабай...

– Күрәм, ашыгыч ярдәм табибы түгел...

– Чанага утырып, боланнар белән, котлар өчен яң...

– Сез идарә компаниясеннәнме? Әгәр дә сез су счётчиклары мәсьәләсендә килгән булсагыз, без аны үткән атнада тикшердек... Нәрсәгә мондый маскарад?

– Мин – Кыш бабай! Яңа ел белән котлыйсым килә һәм...

– Сез интернет-магазиннанмы? Белдем? Белдем! Чираттагы яңа әйбәрегезне тәкъдим итәргә телисезме?

– Мин – Кыш бабай, Великий Устюгтан килдем, котларга телим...

– Ну, ярый, ә Кар кызы кайда? Хәзер шулхәтле күп аферистлар барлыкка килде... Кичә күршебезгә берьюлы өч Кыш бабай керде... Шул арада ул алар белән лә-лә-лә – фатирларын үзләренә күчереп язганнар һәм барлык карталарындагы акчаларын алып бертергәннәр...

– Кар кызы аста чаналары белән боланнарны саклый... Сезгә иминлек телим...

– Алайса сез банктан?..

– Барысы да булсын өчен...

– Аңлашылды, кер юу машиналарын ремонтлау, холодильникларны, компьютерларны?

– Барлык гаиләгезгә сәламәтлек...

– Дәваханәдәнмени?

– Өйгә китерүдәнме...

– Белдек, сез супермаркеттан?

Сездә акция?

– Яхшы яллар...

– Менә ачыкланды! Турагентстводан икәнсез?

– Яхшы кәефләр...

– Уяулыкны йомшартасыз?

– Бүләккә мин төньяктан чыршы алып килдем!

– Төньяктан? Чыршы? Маша, полициягә шалтырат!..

– Ә хәзер иң зур бүләкне кабул итегез! Тын океандагы утрауга ике атналык ике юллама! Жылынырсыз, кызынырсыз һәм әйләнеп кайтырсыз кышка... Ә миңа тагын биш гаиләгә кереп чыгасы бар, бүләкләр белән шатландырырга. Сау булыгыз!

– Маша, бүләген бүләк, шулай да гардеробтагы пәлтәне, шарфны, бүрекне кара әле...

– Тукта, кызыбыз шалтырата!

– Әни, Кыш бабай килде? Чыршы һәм путёвка алып килгән?

– Алып килгән!

– Димәк, сюрприз уңышлы килеп чыккан! Моңы без ирем һәм оныклар белән сезгә Яңа елда бүләк итеп бирәбез!..



Валерий ТАРАСЕНКО



Виктор ФЁДОРОВ



Николай ВОРОНЦОВ



УТЫРЫГЫЗ – «ИКЕ»ЛЕ!

Волгоград өлкәсендә түрэләрнең рус телен белүләрен сынап карарга булганнар. Нәтижәләр көтөлмәгәнчә булган: 143 катнашучының 43 е диктантны яза алмаган. 100 кешега бер «биш»ле бар, калганның көчкә-көчкә «өч»ле һәм «дүрт»легә язганнар. Хәзер төбәктә булган проблемаларга тагын бер проблема өстәлгән. Хезмәт күрсәтүче түрэләр арасында белемсезлекне бетерү өчен чаралар җыйылмасы эшләнә башлаган.

ЯХШЫ СӘБӘП

Якутиянең Чернышевский посёлогында кыска вакыт эчендә пенсионерлар өчен ял үзәге төзелгән. Ләкин төзүчеләр вагъдә ителгән акчаны алмаган. Подрядчик җирле район башлыгы Артём Ширшовка авырлык белән телефон элемтәсенә чыккан, ул, кызганыч, баш бухгалтерның эчкечелеккә бирелүе аркасында түләүләрнең соңга калуы турында хәбәр иткән. Төзүчеләрнең эчкеченең айныганын күпме көткәннәре турында хәбәр ителми.

БРАК ЙОЛА

Улан-Удэ шәһәрндә яшәүче ханым, финанс кыенлыкларыннан арып, интернетта эзотеризм яратучылар төркеменә мөрәҗҗәгать иткән. Анда аңа 12 мең сумга булышырга булганнар һәм алар ярлылыкка каршы махсус йола үткәргәннәр, аннары бик табышлы инвестицияләр ясап, аның эшләрен яхшыртуга тәкъдим иткәннәр. Соңгы 80 мең сумны сарыф иткәннән соң, ул ритуалның аның өчен бөтенләй эшләмәгәннән аңлаган һәм полициягә мөрәҗҗәгать иткән.


ИКРА ЭШЕ

Камчаткада 1,5 тонна кызыл икра урлаганнар. Ике билгесез кеше компаниянең бер складына кереп, кыйммәтле деликатес урлаганнар. Сакчы ул вакытта йоклаган. Урланган деликатесның бәясе 12,7 миллион сумга кадәр җиткән. Икра караclarы мондый зур урлау өчен 10 елга кадәр иректән мәхрүм ителү яный.


ТАНЫШ КҮРЕНЕШ

Элеккеге Пекин мэры урынбасары Гао Пенгришвәталуда шикләнеп, кулга алынган. Рәсми зат рәсми бурычларның гадел үтәлешенә тәэсир итә торган мәҗлесләрдә катнашуда, академик дәрәҗә алуда, өстенлекләр алу өчен кадрлар сайлауда һәм билгеләүдә, законсыз бүләкләр алуда, бәйрәмнәр белән генә шөгыльләнгән, рәсми позициясен дәрәс кулланмаган, үз кешеләрен карьера баскычы буенча күтәргән, акчаны кире кайтару өчен контрактлар төзүдә гаепләнгән. Таныш күренеш, шулай бит?

Вячеслав ШИЛОВ



Максим СМАГИН



Михаил ЛАРИЧЕВ



ЭЛЕК ШУЛАЙ, ХӘЗЕР БОЛАЙ...

Хәзер Хужа Насретдин дәвере түгел. Без ил хакименең гел алдын ғына күреп торабыз. Арт яғын карамасак та, 10 мең генә түгел, ничә меңнәр оттырганыбызны беләбез. Заманалар үзгәрәп тора шул... Безнең Хужа Насретдин кебезрәк хайләкарлек юк, акыл да, тәваккаллек та. Хәтта аның кебек шаярта да алмыйбыз – ярамый.

Шамиль МАННАПОВ

БӘХӘС ОСТАСЫ

Беркөнне Ил хакиме Хужаны очрата. Сәлам алышканнан соң:

– Син, Хужа, юньле-башлы эшләмисең дә, ә үзең житеш кенә яшисең. Акча каян аласың? – дип бәйләнә.

– Мин бәхәсләшәм дә шунда жиңеп чыгам! Акча отам! – ди Хужа.

– Ә минем белән бәхәсләшә аласыңмы соң?

– Нишләп алмаска! – ди Насретдин. – Менә мин әйтәм, синең арт чүмеченә бер атнадан чуан чыгачак!

– Хи-хи! Ничек инде ул тиктомалдан чуан чыксын икән дә, син аны каян беләсең икән?! Юкны лыгырдама!

Хужа чат ябыша:

– Ә мин әйтәм – чыга! Ышанмасаң, әйдә бәхәсләшәбез! Ун мең сумнан!

– Әйдә соң, бәхәсләшик, – ди Ил хакиме көлеп. – Артык акчаң бардыр, күрәсең...

Бер атнадан соң, нәкъ сөйләшенгән вакытта Ил хакименең эш бүлмәсенә Хужа килеп керә.

– Акчаңны алып килдеңме? – ди Ил хакиме. – Сүзең дөрөскә чыкмады бит тәки! Ишчу бәхәсләшкән буласың, дивана!

– Алай булырга тиеш түгел! – ди Хужа ышанмыйча. – Каяле, күрсәт арт саныңны.

Ил хакиме, нишләсен, көлә-көлә чалбарын төшереп күрсәтә.

– Каяле, каяле, яктыгарак, тәрәзә янынарак килеп карыйк! – ди Хужа. – Бәй, чыкмаган икән шул. Ярый инде, ун мең – синеке!

Ил хакиме гөлдерәп көлә:

– Әлегәчә син минем кебек бәхәсчегә очрамагансың! Башкаларны алдый бир, ә мине төп башына утырта алмассың, шалишь!

– Ялгышасың, Ил хакиме! – ди Хужа елмаеп. – Дөрес, мин сиңа ун меңне оттырдым. Әмма үзем аннан күбрәкне оттым.

– Ничек инде оттың?

– Әнә карап бак әле тәрәзәдән. Күрәсеңме анда күпме кеше авызын ачып безгә карап тора! Мин аларга, бүген Ил хакименең арт шәрифен тәрәзәдән күрсәтәм, дип бәхәсләшкән идем. Ышанмадылар. Инде менә хәзер аларның һәркайсы миңа унар мең тиеш!

Алмаз ХӘМЗИН

ӘЙТСӘМ ӘЙТИМ

Яшәлде инде байтак – яшьнәлде, Шактый эшләр эшләнде.

Житмеш жиде тулган, сизмәгәнмен Истә – күзләр яшьләнде.

Утлы йөрәк кайчак утка тыккан, Суга салган, коткарган.

Гел газаптан тормыш, – дигән – Жиңүләргә чакырган.

Булсын, булсын, барысы да булсын – Үксеп-үксеп елаган.

Анда-монда, арасында чыга Берән-сәрән елмайган.

Ул чаклар да үтте өмет итеп, Алда, артта – гөлчәчәк. Менә шундый илдә яшибез лә, Күрәсез бит ничек шәп!

Исән булу бәхет түгелмени, Ни житми тагын безгә?.. Исәнлек ул шактый чамалы хәл – Ул бары сүздә генә.

Рухи тазалык әллә качканмы, Кая ул киткән хәзер? Чын сәнгать кайда бутала, Адашкан әллә кадер?!

Үз арада хөрмәт дигән нәрсә Бар микән безаз ғына? Сәламлибез бер-беребезне бүген Акчага карап кына.

Әйтсәм әйтим дөп-дөрөсен сезгә, Хезмәт хакым унбиш мең. Белмәмешкә салына житәкчем, – Яннарымнан үтә тиз – ичмасам, Ник хәлем белсен бер көн...



Вячеслав ШИЛОВ



Виталий ПОДВИЦКИЙ

Татарстанның атказанган сәнгать эшлеклесе, популяр фокус остасы – Альберт Гаделнең иста-леклар дәфтареннан...

БЕРАЗ ГЫНА ИШЕТМИ

Сугыштан соңгы еллар. Филармония артистлары районнарда гастрольдә йөриләр. Болай да ачлы-туклы яшәгән халык, авырсынып, кесәсенә карап кына концертка баралар. Күбрәк концертларны “хәлләрәк” колхоз рәисләре “гарантиягә алып”, колхозчыларга “бушлай” концерт күрсәтә иде. Сирәк кешедә генә гади радиоалгычтан башка, күңел ачарлык әйбер юк. Ул заманда телевизор дигән “әкәмәт, искизмәле тартманы” күрүче түгел, ишетә белүче дә юк иде.

Усман ага Әлмиев тә катнашкан концерт бригадасы бу. Әле алар яшь артистлар. Араларында курайчы Хәмит ага Бакиров та була (танылган күренекле композитор Әнвәр Бакировның абыйсы).

Хәмит абый тыныч холькы, буйга-сынга уртача буйлы, бик “скромно” киенеп йөри иде. Мескенемнең колаклары начар ишетә башлый. Ул авыру музыкант өчен “приговор” дигәндәй, бик борчыла...

Артистлары да “явызлар” – “ради хохмы” дигәндәй, аңа:

– Хәмит, Усман сине чукрак, берни ишетми дип, кешеләр алдында хурлады, гайбәт сүзләре ишеттерә, дигән.

Шушы сүзләр Хәмит абыйның “авырткан жиренә” баса. Клубта, әле тамашачылар килгәнче, артистлар үзләре генә вакытта Хәмит ага “шартлардай” булып Усман абыйга ябырыла:

– Син, Усман, мине чукрак дип хурлап йөрисең икән, – дип кызып китеп, янында торган урындыкны тибеп аудара.

– Усман абый хәйләкәр, берәз шүрләнчәнрәк кеше иде. Югалып калмый:

– Ю-ю-юк, Хәмит, бу дошман сүзләре. Мин сине чукрак димәдем, берәз гына колагы ишетми, дидем, – ди дә, тиз генә урамга, саф һава “суларга” чыгып китә...

Икенче көнне арбаларга жигелгән колхоз атларына төялеп, аларны икенче авылга илтә куя.

Хәмит абый, ашык-пошык әйберләрен жыеп, арбадан урын алырга ашыга.

“Барасы” авылларында фатирларга урнашкан, Хәмит абый юл сумкасында шикәр салган кечкенә янчыгын тапмый. Нишләргә? Кан басымы күтәрелә...


Вак-вак кисәкләргә вакланган, бер айга житмәсә дә, шикәрсез чәй эчәргә туры киләчәк бит... Бәла өстенә бәла дигәндәй, такта чәй төреп салган янчыгы да юк.

Теге авылда, ашыгып жыенганда самовар артында онытылып калган, “шайтан шомлыгы...”


Хәмит ага, ут капкандай, колхоз идарәсенә барып, телефоннан әле генә килгән авыл рәисенә шалтырата. Елардай булып, мескен тавыш белән үтенеп сорый: зинһар, берәрсе артыннан аның шикәр янчыгы белән такта чәен жибәр инде дип, кемдә фатирда булуын да әйтә.

Колхоз рәисе мәрхәмәтле кеше булгандыр. Сөйләп тә, язып та ышанмаслык хәл. Берничә сәгать узгач, күрше авылдан, атка атланган егет Хәмит абыйның чәен, шикәрән клуб мәдиренә китереп тапшыра.

Үз чиратында, клуб мәдире Хәмит абыйга илтә биреп, аны чиксез шатландырып, инсультан саклап кала.



– Якын Көнчыгышка демократия кертергә әзер!



Эрнст ГЕЛЬМС, 1953 ел.

Иосиф БОБРОВИЦКИЙ, 1963 ел.



Урманда ярты ел нәжитәләре буенча премияләр бүлделәр, һәм кайнар бәхәсләр, килешүләрдән соң мондый фикергә килделәр: аюга көчле булган өчен, бүрегә ныклыгы өчен, төлкенең хәйләкәрлегенә, куянның батырлыгына. һәм ала көзәнгә... сасы ис таратып йөрмәсенгә.

Ирләр колагына: хатыныгыз белән ызгышырга керешкәнче, ике-өч тапкыр уйлагыз: 10–15 минуттан соң бит сезгә ызгышу туйдырачак, ә аңа – юк.

Аракыга бәяне нигә күтәрәләр – кешеләр азрак эчсеннәр өчен, ә тәмәкөгә – азрак тартсыннар өчен. Ә ни өчен коммунал хезмәт күрсәтү бәясен күтәрәләр икән соң?

– Кичә безнең начальник офис мәчесен куып чыгарды.
– Нигә?
– Имеш, ул аның урынына күз аткан.

Ябыгырга телисеңме? Яшел чәй эчегез – аена 5 кг юк. Яшел кофе эчсәгез – бер айга 8 кг минус. Яшел колбаса ашап карагыз! Тәүлек эчендә 10 кг югалтырсыз!

– Санта-Клаусның чынлыгына ышанасызмы?

– Санта-Клаус юк ул! Моңы миңа Кыш бабай әйтте.

– Корпоратив ничек үттө?
– Яхшы. Истә калырлык хәлләр булды. Ә синдә?
– Шулай ук яхшы. Әйе, әмма аларны искә төшермәү хәерлерәк.


Кияүдәгә хатыннары өч төргә бүленә: берәүләр бернинди дә ирләргә кызыксындырмый торганы; икенчеләре үзләренең ирләрен генә кызыксындыра торганны; өченчеләре кияүдәгә килеш чит-ят ирләрнең дә күңеленә хуш килгәннәр!

– Проблемаларың бар идеме?
– Аларны ничек чиштек?
– Кредит алдым. Шуны аңладым: элек проблемаларым булмаган икән.

Александр АЛЁШИН



Валентин ДУБИНИН



Валерий ТАРАСЕНКО





УРМАН НАВАСЫНА НӨЖҮМ

Кадрерле "Чаян". Татарстанның Яшел Үзән районындагы Идел-Кама тыюлыгы күпләре-безгә дәва, тынычлык бирүче табигый зона һәм уникаль Идел бую экосистемаларына сыеныр урын тәэмин итүче булса да, эшмәкәрләрне тынычландырмый. Чөнки монда алар өчен "алтын" катламы табылган – гаять калын ком запасы. Берничә ел элек инде карьер ачып, казу эшләре дә башланган булган икән. Ул вакытта бу тирәдә яшәүчеләр зур кыенлык белән әлеге кадрерле табигатьне саклап кала алганнар. Менә тагын Бело-Безводное белән Малые Ключи арасында һәм Сумка елгачыгы тирәсен чираттагы коммерсант, эшкәрткәргә маташып, үзенең экскаваторларын китереп куйган.

Бу юлы "ком генераллары" белән көрәшкә монда яшәүче халык һәм Республикабызның Минэкология галимнәре дә күтәрелде. Инде ком эшен башлау тыюлыкка зур зарар китерәчәге дә расланды: күлләр кибәчәк, инешләр, жәнлекләр һәм кошлар бетәчәк. Әле тагын уникаль урман: 20 километрга сузылган тыюлык, ылыслы һәм яфраклы агачлар.

Күптән түгел Республиканың Арбитраж суды төзелеш өчен кирәк комны шул жирдән тәкъдим итте. Бу карарны тыюлык саклаучылар, элбәттә, кире кагарлар. Чөнки аларга озакламый саф урман навасын кондиционер шешәсәндәге кер юу сыекчасын иснәп кенә рәхәтләнәргә туры килер.

Яшел Үзән районының Бело-Безводное һәм Малые Ключи авылында яшәүчеләр.

ИНТЕГУ


Хөрмәтле редакция! "Яхшыга юраган идек, ләкин киресенчә килеп чыкты" дигән әйтем юл хәлен тулысынча тасвирлый. Бу очракка Зәкиев урамының 20 нче һәм 24 нче йортларында яшәүчеләр тап булды. Юл идарәчеләре Вознесенский трактында дублёр юл ясап куйдылар. Бу вакыйгага без бик шатланып торган идек, хәрәкәт куркынычсызлыкка әверелер дип.

Кемнәргәдер бу шулай килеп чыккандыр, ләкин бу йортларда яшәүчеләр өчен түгел. Ишегалдыннан чыгып китү күпкә кыенлашты. Дублёр юлдан Глушко урамына чыгучы автомобильләргә көйләнелә торган урам чатында туктап торырга туры килә – ул монда яшәүчеләргә керү һәм чыгу хәрәкәтен кыенлаштыра. Төрле манёврлар ясап оятсызланырга, боргаланырга-сыргаланырга, классонга басып кычкыртырга – шунсыз теләгән жиреңә үтеп булмый чөнки. Юл хезмәткәрләренә бу четереклекне чишү өчен үзезнең фикерләренә дә әйтеп карадык, ягъни тагын бер дублёр юл салырга – ишегалдыныкын, шуннан урам чатына туп-туры чыгарга. Аңа акча да күп кирәкми инде – ерак ара түгел. Ләкин безнең киңәш үтмәде. Кызганыч, проекттагы ялгышлыklar аркасында халык кыенлык күрә.

Зәкиев урамындагы 20, 24 нче йортларда яшәүчеләр.

КАЗАН

ВАЛЕРИЙ ТАРАСЕНКО ЕЛАННАРЫ





Ул 1899 елның 29 декабрендә Уфа губернасы Златоуст өязе (хәзерге Башкортстанның Салават районы) Малаяз авылында Сиражетдин мулла һәм Таибә абыстай гаиләсендә туган.

1910 елдан Уфада «Хәсәния» һәм «Галия» мәдрәсәләрендә укый. Шул чакта ук шигырьләр яза башлый. 1914–1916 елларда, Казанда «Мөхәммәдия» мәдрәсәсендә укыганда, поэма һәм драма әсәрләре басылып чыга.

Нәкый Исәнбәт туган якларындагы Атау, Тастүбә, Үрге Кыйгы мәктәпләрендә татар телен укыта, халык авыз иҗатын жыю белән шөгыльләнә.

1920–1922 елларда, укытучылык эшеннән аерылмыйча, Уфа халык мәгарифе институтында һәм Харьков университетының халык мәгарифе факультетында укый.

Нәкый Исәнбәт – тел галиме дә. Күп еллар дәвамында татар теле-нең фразеологик байлыгын жыйнап, сүзлек итеп бастырды.

Аның «Уракчы кыз», «Бормалы су», «Гармунчы егет», «Син сазыңны уйнадың» кебек күп кенә шигырьләре жыр булып яңгырый.

Романтик-оптимистик рухлы шигырьләр, сәхнә жанрында иҗат ителгән сатирик комедияләр, көндәлек матбугатта басыла килгән публицистик мәкаләләр, фельетоннар – болар һәммәсе Исәнбәтне 1920 еллар татар әдәбиятының күренекле вәкиле итеп таныталар.

Нәкый Исәнбәт күпсанлы драма әсәрләрендә теге яисә бу чорга караган вакыйгалар яктылыгында халыкның тарихын, горез-гадәтләрен тирәннән сурәтли: «Хужа Насретдин», «Жирән Чичән һәм Карачәч сылу», «Миркәй белән Айсылу», «Гөлҗамал», «Муллаһур Вахитов», «Муса Җәлил» әсәрләре – шундыйлар. Ул оста тәрҗемәче буларак та танылды, А. С. Пушкин, Мольер, Низами, Шекспир әсәрләрен татарчага тәрҗемә итте.

Туган әдәбияты, мәданияте һәм сәнгате өлкәсендәге игелекле хезмәтләре өчен Нәкый Исәнбәткә Г. Тукай исемендәге Дәүләт бүләге һәм Татарстанның Халык язучысы дигән исем бирелде.

Татар халкының рухи тормышында, сәнгате һәм әдәбиятында Нәкый Исәнбәт иҗаты күренекле урын алып тора.

Нәкый Исәнбәт 1992 елның 12 сентябрендә Казанда вафат була.

ГЫЙСҖАН ЖЫРЫ

Нык аякларны басып киң,
Канлы күкрәк өстенә,
Ишетәсеңме, әй Жир-ана,
Антлар орам мин сиңа!

Кол булып чүккән тезем аргач,
Менә тордым да мин,
Жилкәм өстеннән олактырдым
Тәхет-таж, шаннарын!..
Өстенә бәрдем бөтен
Зынжырларын кырдым да мин!

Төн. Офыкта – янган утлар.
Тау ватам мин, юл йөрим;
Атлыгам мин зур жиңүнең
Тәхтенә, әй Жир шары!
Бер дә шиксез, иң житез
Арбам булырсың син минем!

Кулда – тукмак. Нык аякларны
Басып жир өстенә,
Иштәсеңме, әй Күк-ата,
Антлар орам мин сиңа!

Ут ягып, көн-төн шулай
Гыйфрит кебек мин эшлимен.
Зур чүкчеләрне сугам да
Кычкырам: әй Күк йөзе!
Бер дә шиксез, таң белән
Хужаң булырмын мин синең!

Шанлы юл алган юлым, әй Күк!
Барамын мин сиңа!
Канлы арбамда синең
Аллаң булырга мин барам!
Ат итеп аркаң иярлим,
Инде менәм өстенә!

ЖӘЙГЕ ТӨН

Нинди салкын, жанга рәхәт,
Нинди ямьле жәйге төн;
Таулар, урманнар, болыннар
Нинди серле, нинди тын.

Ай йөзә күк гөмбәзендә,
Тын, бәхетле елмаеп,
Күк йөзен күксел көмештәй
Бер гажәп нурга манып.

Шәүлә төшкән күк битендә,
Су кереп, ай ялтырый.
Тибрәнә жем-жем күл өсте –
Нур эчендә калтырый.

Балкый йолдызлар бәхетле
Киң, ерак күктән торып;
Котлый бар да жәйге төнне
Бер тонып, бер яктырып!

СИН САЗЫҢНЫ УЙНАДЫҢ

Моңланып ай нурларында
Син сазыңны уйнадың;
Нинди кыллар чиртте, бәгырем,
Ул матур, яшь кулларың?

Бакчаның бер почмагында
Мин утырдым, тыңладым;
Тыңладым да мин ирексез
Яшьлегемне уйладым.

Уйладым мин яшьлегемне,
Син сазыңны уйнадың!

Кайгылы күңлем тавында
Яңгырады кылларың;
Яңрады ул моңлы кыллар...
Син сазыңны уйнадың.

Чыңлаган шул кылларыңдай,
Бер-бер үтте елларым;
Үтте айлар, үтте еллар
Түзмәдем мин, егыладым.

Үтте айлар, үтте еллар,
Син сазыңны уйнадың!

Үткән ул даулы гомерләр,
Кан-көрәштә яңгырап,
Саклаганмын тик күңелдә
Шул көрәшнең моңнарын.

Аһ, терелттең син күңелнең
Бар күмелгән кылларын!
Яңрап үткән ул гомернең
Мин авазын тыңладым.

Яңгырап үтте гомерләр,
Син сазыңны уйнадың!

АККОШ

Туганлының тып-тын күлендә
Кояш ята көлеп төбөндә,
Күл өстенә төшкән күк өстендә
Аккош йөзеп бара тын гына.

Муеннары айдай уелган,
Агып төшкән судай коелган,
Коелып-чәчелеп киткән шул су кебек,
Канатлары өскә кыелган.

УРМАН САГЫШЫ

Караңгы урман, коңгырт нарат
Уралып үскән Урал-тау буенда,
Шау-шулы авыл, илдән ерак
Бер өй утыра шул урман куйнында.

Иске дә иске, һай, түбәсе,
Еллар үтеп кыеклар иелгән;
Какмый да какмый бер яфрагын
Тәрәзгә баш игән карт имән.

Чыгадаыр шунда кич бер карчык,
Тынып утыра бусага төбөндә;
Күз алда үскән умырзая
Әкрән сөйли үткәнне күңелдә

Ялганчы тарихчыларны ялган акча ясаучыларга
тиеш жэзага тартасы иде...
СЕРВАНТЕС, испан язучысы

Әдәбиятчы кабахәтләрдән дә жирәнгечрәк
башка берни белмим.
ВОЛЬТЕР, француз философы

Мин төш күрдәм, имеш, трибунага менеп, язучылар жыенында нотык
тотам: Тамагым карлыгып китсә, аптырамым, стаканнан голт-голт
"Шифалы су" йотам.

Сөйлим, матди ярдәм алып, Россияне "П---россия", дип атап китап
язсаң, әдәби журналда да шуны бастырып, гонорарларга коену жаен
тапсаң, армиядә бер көн хезмәт итми генә армиядәгә тормышка тел
тидерсәң, шундый ижат өчен хөкүмәтебезнең төрле-төрле бүләкләренә
тиенсәң, нишләсәң дә номер үтә, дип куанып, шатлыктан арт шәрифегең
чәбәкләсәң, шигырен жыр куеныннан йолкып ташлап, фронтовик ша-
гыйрь рухын яңакласаң, депутат булып сайланып мандатлансаң, кала
үзәгендә кәттә фатир алсаң, ә язганың үзгә халык авторлары әсәрләре
сюжетларын кабатласа, текә түрә ханым сиңа гашыйк булса, һәр
бәйгедә өчәр премия сонса яки түрәләр башмагын ялап арысаң, нәсел
ыруларын данлап роман язсаң, тарихка керү өчен бу уңай булып, яшьләр
өчен мондый үрнәк кулай булып!

...Такылдавым шул урынында кырт бүленә. Дәвамлы, көчле алкыш-
ларга күмелә...

...Баксаң, түрәбез доклады тәмам икән, кул чабулар миңа түгел, аңа
икән.

Татлы йокымнан айнырга туры килә, ава-түнә атлап, кайтып китәм
өйгә.

КАЛӘМЗАТЛАРЫМЫЗ

Берсеннән-берсе канәгать кыяфәтләр, бар да маһир уздырырга
зыяфәтләр... Такылдарга мөнбәрләрдән шуларга куш. Язганнарының
бәясә – тишек грош...

Буш китапханәләргә таба титаклады дәүләт хисабына чыккан
китаплары. Үтмәс товарларга "бәйге" шунда үтә, жиңүчене биш йөз
мең сум бүләк кәтә... "Туган ягым" жырының сүзләрен бутап, рәнжесә
рәнжәр Рамазан агабыз, дип, 182 шигырь кемнәр язды, 200 мең тәңкә
бүләк алабыз дип?! Мәрхүмнең рухи милкенә тукуңуга юл ачуы
затлар һаман тотмый җавап, ямьсез ният һәм гамәлгә нокта кую барып
чыкса, күкләр язар иде савап... Татарның бөөк затларын күтәрәм дип,
дүртәр йөз мең сум акчаны кемнәр состы? Язмый гына алганнарын
сеңдәргәннәр кая посты, әйтегезче, пажалысты!

Тапшырган әсәрләргә кем бәя куйды? Шул хакка торырлыгын кем
исбат итте?

Мәскәүдән комиссия кәтәсе микән җәлеп итү өчен бәйсез эксперт-
ны...

Тукай бүләгенә шактый озын чират, кайберләрен аннан йолкып
ала зират. Терсәкләр тырпаюлы, ә баш-күз тонган. "Миңа! Миңа!" – дип
даулашу – уңнан сулдан...

Әдәбият үстерергә! Сылтау шундый... Дәүләт юмарт, күп төр премия
бирә... Талантлылар, яшь җилкенчәкләр "боз ялый", самәнне үтә тиз
ялмый тар даирә... Рәис булу – зур нигъмәт, идарәгә үтүнең дә хикмәте
бар... Түбәннән калыккан кенәз – каләмзатның шактый калын май
ягылган икмәге бар... Шушылармы халкыбызның горурлыгы? Акылы
һәм намусы, дип торырлыгы?.. Күз карасыдай ышыклап җан сафлыгын
шулар кайгыртамы милләт йөз аклыгын?..

Байлык

Эшләп баеган байлар бар,
Бар урлап баеганы.
Хәрәм белән баеганның
Хәләл дип алдаганы.

Бездә дә күп, Үзәктә дә
Аларның фатирлары.
Чит илләрдә ахталары,
Зиннәтле виллалары.

Милләт җанлы булмаганнар
Халкы өчен борчылмас.
Милләте телсез калса да,
Ризасызлыгы тумас.

Миллиеге беткән байның
Дуслары булып микән?
Халкына хезмәт итмәгәч,
Телгә алыныр микән?

Талап, алдап җыйган малның
Каdere калмас аның.
Үзе киткәч, бер утырып
Сатып эчәрләр малын.

Шул бәндәне соңгы юлга
Озатучы булырмы?
Аның гомерлек йортына
Сукмак – юл сугылырмы?



ЧАЯН
САТИРА һәм
ЮМОР ЖУРНАЛЫ
1923 елдан чыга.

№ 12 (1949) декабрь 2024

Баш редактор:
Р. И. ХӘЛИЛУЛЛОВ
Баш рәссам: А. АЛҖЕШИН

Баш редактор урынбасары: Г. ЗАМАЛДЫНОВА
Үсеш бүлеге: П. СТАРОВЕРОВ
Редакторлар: Р. АБЗАЛОВ,
Л. САФИУЛЛИНА, А. ХӘМЗИН
Сайт редакторы: Л. ӘХМӘТОВА
Корреспондент: Г. СӨНГӘТУЛЛИНА
Дизайнер: Л. ФӘЛӘХОВА

Учредители һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.
Журнал

Роскомнадзор идарәсендә теркәлдә.
Төркөлү саны һәм вакыты:
ПИ № ФС77-44364, 23 март, 2011 ел.
«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:
РТ – П2438 (тат), П2440 (рус);
РФ – П7088 (тат), П7087 (рус).
Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

420066, Татарстан Республикасы, Казан,
Декабристлар ур., 2.

Чыгу көне: 01.12.2024 ел.

Тираж – 1906 Заказ А-2834

Редакциянең адресы: 420066,
Татарстан Республикасы, Казан, Декабристлар ур., 2.
Белешмәләр өчен телефоннар:
(843) 222-06-00, 222-05-54.

E-mail: chayan@bk.ru

Сайт: chayan.tatar

Бәясә ирекле

16+

Уйна да, уйла да!




1. Оптимист реалисттан нәрсәсә белән үзгә?
2. Нәрсә ул хезмәт хақы?
3. Нәрсә ул суверенир?
4. Елның иң тыныч вақыты?
5. Урманда компасың булмыйча адашсаң, нишләргә?
6. Үзара сөйләшкәндә балагыз тыңламаса, нишләр идегез?

ЖАВАПЛАР

1. Оптимист ба-хет эзэлп йоргалта, реалист аны акчалата алган була. 2. Урлий алмушчыларта матри-аль ярам. 3. Үзгезгэн-шөпөртөрдө беркайнад да сатып алмайчына, башка жипириден юнтакта товар. 4. 1 гыйнвар көнөнөн бергенче ыртысындагы вакайт: жаяулар да күрөмни, бөкөрдө да юк. 5. Көз килгенде көтөргө – кошлар көн-якка очунак. 6. Накь үзлөргөнө айтканегезне белдирген кыялат чы-ларгаыз.

Сынамышларны Гүзэл
СӨНГАТУЛЛИНА әзерләде.



Чаянвордны чишегез,
нөмерланган шакмакларда
жүгөрү исемен укыгыз.
Журналыбызның
11 нче санында басылган
чаянвордның
тикшерү сүзе –
«БЕЗ КАБЫЗГАН УТЛАР».

Беренче булып
дөрөс җавап җибәрделәр:

Г. БАҠАВЕТДИНОВ (Чаллы),
З. ЯРУЛЛИНА (Апас),
С. ШӘЙХУЛЛА-ӘНӘЛӘ (Казан).

Жиңүчебез –
Казаннан

Сәгъдулла ШӘЙХУЛЛА-ӘНӘЛЕ



ЯҢА ЕЛ ЖЕМЕЛДЕКЛӘРЕ

Виктор ФЁДОРОВ



Виктор БОГОРАД



Максим СМАГИН



Туп-тулы тартма кишер күреп, Кар кешесе авыр сулап куйды: "Күпме безнекеләр әрәм булган!"

Ярлы гаиләдә үскән Кар кешесе гомере буге тишек чиләк киде.

Яз табигатькә жан жылысы өреп, аннан хәтта Кар кешесе дә эреп китә.

Кар кешесе бәйрәмнәргә һәрвакыт Кар кызы белән йөри иде, ә карчыгы ялгызы гына аның кайтышына кар кабатмалары әзерләп кәтә.

Евгений ОБУХОВ

Анастасия ВАСИЛЬЕВА



Валентин ДУБИНИН

